

गोविन्द बल्लभ पंत कृषि एवं प्रौद्योगिक विश्वविद्यालय पंतनगर, जिला- ऊधमसिंह नगर (उत्तराखण्ड)

पंतनगर विश्वविद्यालय में कुलपति ने दिलायी स्वच्छता की शपथ

पंतनगर। २८ सितम्बर २०१७। भारत सरकार के स्वच्छता मिशन के अन्तर्गत चलाये जा रहे 'स्वच्छता ही सेवा' कार्यक्रम के अन्तर्गत आज पंतनगर विश्वविद्यालय के पशुचिकित्सा महाविद्यालय के प्रांगण में नव-नियुक्त कुलपति, डा. ए.के. मिश्रा, ने महाविद्यालय के शिक्षक, वैज्ञानिक, अधिकारी, कर्मचारी एवं विद्यार्थियों को स्वच्छता की शपथ दिलायी। कुलपति ने कहा कि हमें अपने आस-पास स्वच्छता रखनी चाहिए, जिससे हम स्वस्थ रहेंगे। उन्होंने कहा कि स्वस्थ तन में ही स्वस्थ मन का निवास होता है, यदि प्रत्येक व्यक्ति अपने घर व कार्य के स्थान में आस-पास सफाई रखेगा तो पूरा परिसर स्वच्छ हो जायेगा। उन्होंने यह भी कहा कि पंतनगर विश्वविद्यालय को उच्च शिक्षण संस्थानों की स्वच्छता रैंकिंग में भारत सरकार के मानव संसाधन विकास मंत्रालय द्वारा प्रथम स्थान दिया गया है, जिसको देखते हुए हमें लगातार स्वच्छता के प्रति सचेत बना रहना होगा। इसके पश्चात अधिष्ठाता पशुचिकित्सा, डा. जी.के. सिंह, व स्टाफ काउंसलर वेटेनेरी सोसाइटी, डा. संजय कुमार, ने सभी के साथ मिलकर महाविद्यालय के प्रांगण एवं कक्षाओं में साफ-सफाई की तथा इस कार्यक्रम को बराबर सुचारु रूप से चलाने का आह्वान किया। महाविद्यालय द्वारा विद्यार्थियों के लिए पोस्टर निर्माण तथा निबन्ध लेखन प्रतियोगिताओं का भी आयोजन किया जा रहा है।

इसी कार्यक्रम के अन्तर्गत विश्वविद्यालय के गोल्डन जुबली छत्रावास में भी विभिन्न कार्यक्रमों यथा, निबन्ध प्रतियोगिता, पोस्टर प्रतियोगिता, स्वच्छता संगोष्ठी इत्यादि का २७-२६ सितम्बर २०१७ को आयोजन किया गया। छत्रावास अभिरक्षक, डा. अर्पिता शर्मा, ने बताया कि इन सभी प्रतियोगिताओं में छात्राओं एवं परिसर के बच्चों ने बड़ी संख्या में भाग लिया। साथ ही विश्वविद्यालय के विभिन्न महाविद्यालयों के शिक्षकों एवं वैज्ञानिकों ने प्रतियोगिता एवं संगोष्ठी के आयोजन में सहयोग दिया।



चित्र सं.१: पशुचिकित्सा एवं पशुपालन विज्ञान महाविद्यालय में विद्यार्थियों को स्वच्छता की शपथ दिलाते नव-नियुक्त कुलपति, डा. ए.के. मिश्रा



चित्र सं.२: महाविद्यालय के प्रांगण में सफाई करते शिक्षक, वैज्ञानिक एवं विद्यार्थी